
हेली तथा बूझो ऐसे स्थान पर गए, जहाँ 
प अपशिष्ट (कूड़ा-कबाड़) पदार्थ के बड़े-बड़े 

ढेर थे। कुछ प्रोत्साहक घटना घट रही थी। 
कूड़े के ढेर को ओर एक क्रेन जा रही थी। क्रेन ने इस 
ढेर को ओर एक गुटके को नीचे किया। फिर वह 
गुटका ऊपर उठने लगा। अनुमान कीजिए, यहाँ क्या 
हुआ? बेकार पुराने लोहे के बहुत से टुकड़े गुटके के 
साथ चिपककर क्रेन के साथ जाने लगे (चित्र 3.])! 

चित्र 73.7 कबाड़ के ढेर से लोहे के टुकड़ों का चयन 


उन्हाने अभी-अभी चुबकों के बारे में एक अति 
रोचक पुस्तक पढी थी तथा तुरंत जान गए थे कि क्रेन 
से अवश्य ही एक चुंबक जुड़ा था जो कबाड़ से लोहा 
चुन रहा था। 

आपमें से कुछ लोगों ने चुंबक अवश्य देखे होंगे 
तथा इनसे खेलकर आनंद भी उठाया होगा। क्या 
आपने चिपकू (स्टीकर) देखें हैं, जो लोहे की सतहों 
जैसे अलमारी या रेफ्रिजरेटर के दरवाजों से चिपक 
जाते हैं। कुछ पिनधारकों (होल्डरों) में पिन, होल्डरों 
से चिपके दिखते हैं। कुछ पेंसिल बॉक्सों में ताले की 

व्यवस्था के बिना भी जब हम ढक्कन बंद करते हैं तो 
यह कसकर बंद हो जाता है। ऐसे चिपकू, पिनधारकों 
तथा पैंसिल बॉक्सों में चुंबक लगे होते हैं (चित्र ।3.2)। 





चित्र 73.2 कुछ सामान्य वस्तुएँ जिनमें चुंबक होते हैं 


यदि आपके पास इनमें से कोई भी वस्तु है तो उनमें 
छिपे चुंबकों को खोजने का प्रयत्न कोजिए। 


कहते हैं कि प्राचीन यूनान में एक गड़रिया रहता 
था। उसका नाम मैग्नस था। वह अपनी भेड़ों तथा 
बकरियों के झुंड को पास के पहाड़ों पर चराने के 
लिए ले जाता था। भेड़ों पर नियत्रण के लिए बह 
अपने साथ एक छड़ी रखता था। छड़ी के एक सिरे 
पर लोहे की टोपी लगी होती थी। एक दिन पहाड़ 
पर एक चट्टान के ऊपर से इस छड़ी को उठाने में 
उसे बहुत जोर लगाना पड़ा तो वह आश्‍चर्यचकित 
हुआ। चट्टान छड़ी को अपनी ओर आकर्षित करती 








चित्र 73.3 एक पहाड़ी पर प्राकृतिक चुबक 


| हो रही थी। यह चट्टान एक प्राकृतिक चुंबक 
थी और इसने गड़रिए की छड़ी की लोहे को टोपी 
को अपनी ओर आकर्षित कर लिया था। कहा जाता 
है कि इस प्रकार प्राकृतिक चुंबक को खोज हुई। 
संभवतः उस गड़रिए के नाम पर उस पत्थर को 
मेग्नेटाइट नाम दिया गया। मेग्नेटाइट में लोहा होता 
है। कुछ लोगों का विशवास है कि यह मैग्नेटाइट, 
मेग्नेशिया नामक स्थान पर सबसे पहले पाया गया 
था। जिन पदार्थो में लोहे को आकर्षित करने का गुण 
पाया जाता है वे चुंबक कहलाते हैं। 
लोग अब तक जान चुके थे कि कुछ चट्टानों में 
लोहे के टुकड़ों को आकर्षित करने का गुण होता है। 
उन्हाने यह भी पाया कि चट्टानों के इन छोटे-छोटे 
टुकड़ों में कुछ विशेष गुण होते हैं। प्राकृतिक रूप से 
मिलने वाले इन पदार्था को उन्होंने चुंबक कहा। 
तत्पश्चात्‌ लोहे के टुकड़ों से चुंबक बनाने की विधि 
का आविष्कार हुआ, इन्हें कृत्रिम चुंबक कहते हैं। 
आजकल विभिन्न आकृतियों के कृत्रिम चुंबक बनाए 
जाते हैं। उदाहरण के लिए छड़ चुंबक, नाल चुंबक, 
बेलनाकार अथवा गोलांत चुंबक। चित्र ।3.4 में एसे 
कुछ चुंबक दर्शाए गए हैं। 

चित्र 73.4 विभिन्न आकार के चुबक 


` क्रियाकलाप ॥ 


प्लास्टिक अथवा कागज का एक प्याला लीजिए। 
इसे एक स्टैंड पर शिकंजे (क्लैंप) की सहायता से 
कस दीजिए जैसा कि चित्र ]3.5 में दर्शाया गया 
है। प्याले के अंदर एक चुंबक रखिए तथा इसे 
कागज से ढक दीजिए, जिससे कि चुंबक दिखाई न 
दे। लोहे के बने एक क्लिप को एक धागे से 
बाँधिए। धागे के दूसरे सिरे को स्टैंड के आधार के 
साथ बाँध दीजिए। (ध्यान रखें, धागे की लंबाई को 
पर्याप्त छोटा रखना यहाँ एक युक्ति है।) क्लिप को 
प्याले के आधार के समीप लाइए। क्लिप बिना 
किसी सहारे के एक पतंग की भाँति हवा में रुका 
रहता है। 





चित्र 73.5 चुबक का प्रभाव - हवा में लटका पेपर क्लिप 

43. चुंबकीय तथा अचुंबकीय पदार्थ 


क्रियाकलाप 2 


आइए, मैग्नस की भाँति भ्रमण करें। इस बार हम 
केवल चुंबक तथा लोहे की स्थितियों को बदल देंगे। 
अब गड़रिए की छड़ी के सिरे पर एक चुंबक होगा। 
हम किसी हॉकी स्टिक, भ्रमण छड़ी या क्रिकेट के 
विकेट के साथ एक छोटे-से चुंबक को टेप या गोंद 
की सहायता से चिपका सकते हैं। आइए अब हम 
विद्यालय के खेल के मैदान में 'मैग्नस भ्रमण' पर 
चलें। हमारी 'मैग्नस छड़ी' विद्यालय के मैदान से 
क्या-क्या वस्तुएँ उठाती है? कक्षा के कमरे से यह 
किन वस्तुओं को उठाती है? 

अपने पास-पड़ोस से दैनिक जीवन में काम 
आने वाली विभिन्न वस्तुओं को एकत्रित कौोजिए। 
'मेग्नस छड़ी' से इनकी जाँच कोजिए। आप एक 
चुंबक भी ले सकते हैं। इन वस्तुओं को चुंबक से 
छुएँ और देखें कि कौन-कौन सी वस्तुएँ इससे 
चिपकती हैं। अपनी नोटबुक में सारणी ।3.। की 
भाँति एक सारणी बनाइए तथा आपने प्रेक्षण अंकित 
कोजिए। 

सारणी ।3.] का अंतिम कॉलम देखिए तथा उन 
वस्तुओं के नाम लिखिए जो चुंबक द्वारा आकर्षित 


होती हैं। अब उन पदार्थो की सूची बनाइए । ये 
वस्तुएँ बनी हुई हैं। क्या कोई ऐसा सर्वनिष्ठ पदार्थ है 
जो चुंबक द्वारा आकर्षित होने वाली सभी वस्तुओं में 
विद्यमान है? 

हम यह समझते हैं कि चुंबक कुछ पदार्थों को 
आकर्षित करता है जबकि कुछ पदार्थ चुंबक की ओर 
आकर्षित नहीं होते। जो पदार्थ चुंबक की ओर आकर्षित 
होते हैं, वे चुंबकीय पदार्थ कहलाते हैं - जैसे लोहा, 
निकिल एवं कोबाल्ट। जो पदार्थ चुंबक की ओर 
आकर्षित नहीं होते, वे अचुंबकीय पदार्थ कहलाते 
हैं। सारणी 3. में वे कौन-से पदार्थ हैं जो आपने 
अचुंबकीय पाए? क्या मिट्टी चुंबकीय पदार्थ है या 
अचुंबकोय? 


बूझो आपसे यह" प्रश्न पूछना चाहता है। एक 
दर्जी कमीज्ञ में बटन टांक रहा था। उसके 
` हाथ-्स सुई फिसलकर फर्श पर गिर गई। क्या 
आप सुई ढूँढने में दर्ज़ी को सहायता 
कर सकते हो? AR 






सारणी 73. : चुंबक द्वारा आकर्षित होने वाली वस्तुओं का पता लगाना 





चुंबकों द्वारा मनोरंजन 

किसी चुंबक को रेत अथवा मिट्टी में रगड़े। चुंबक को 
बाहर निकालें। क्या चुंबक के साथ कुछ रेत अथवा 
मिट्टी के कण चिपक गए हें? अब इन रेत अथवा 
मिट्टी के कणों को हटाने के लिए चुंबक को आराम 
से हिलाएँ। क्या कुछ कण अब भी चिपके हुए हैं? ये 
मिट्टी से उठाए गए लोहे के छोटे टुकड़े (लोहे का 
बुरादा) हो सकते हैं। 

इस प्रकार के क्रियाकलाप द्वारा हम यह ज्ञात कर 
सकते हैं कि क्या किसी स्थान की रेत अथवा मिट्टी में 
लौह कण विद्यमान हैं? अपने घर के पास, स्कूल में 
अथवा अवकाश के दिनों में भ्रमण किए गए स्थानों पर 
इस क्रियाकलाप को करने का प्रयास कोजिए। क्या 
चुंबक से चिपके लोहे के बुरादे को तस्वीर, चित्र 3.6 में 
दर्शाए गए किसी प्रकरण जैसी हे? 

आपने जो ज्ञात किया है उसकी एक सारणी बनाइए। 


चित्र 73.6 चुबक (८) पर्याप्त लाहे के बुरादे के साथ (७) कुछ 
बुरादे के साथ (८) बिना बुरादे के साथ 


सारणी 73.2 : रेत में रगड़ा हुआ चुंबक। 
कितना लोहे का बुरादा? 

यदि आप इस सारणी को भरते हैं और इसे पहेली 
तथा बूझो के पास भेजते हैं, तो वे देश के विभिन्न 
भागों को मिट्टी में पाए गए लोहे के बुरादे की मात्रा 
से तुलना कर सकते हैं। वे आपके साथ इस जानकारी 
को बाँट सकते हैं। 
3.2 चुंबक के ध्रुव 
हमने देखा कि मिट्टी में चुंबक रगड़ने पर लोहे के कण 
(यदि उपस्थित हैं) चुंबक से चिपकते हैं। क्या आप 


चुंबक से चिपकने के ढंग में कुछ विशेषता 
देखते हैं? 


क्रियाकलाप 4 


एक कागज़ की शीट पर लोहे का बुरादा फैलाइए। इस 
शीट के ऊपर एक छड़ चुंबक रखिए। आप क्या देखते 
हैं? कया लोहे का बुरादा चुंबक के सभी स्थानों पर 
एक समान रूप से चिपकता है? कया आप चुंबक के 
किसी भाग में किसी अन्य भाग से अधिक लोहे का 
बुरादा चिपका हुआ देखते हैं (चित्र ।3.7)? चुंबक से 





चित्र 3.7 छड़ चुबक से चिपका लोहे का बुरादा 


चिपके हुए लोहे के बुरादे को हटाइए तथा इस 
क्रियाकलाप को दोहराइए। क्या आप चुंबक के विभिन्न 
भागों से आकर्षित हुए लोहे के बुरादे के तरीके में 
कोई परिवर्तन देखते हैं? आप इस क्रियाकलाप को 
लोहे के बुरादे के स्थान पर पिन या लोहे को कीलों 
ड तथा विभिन्न आकार के चुंबकों से भी कर सकते 
| 

चुंबक से लोहे के बुरादे के चिपकने के ढंग का 
आरेख बनाइए। क्या आपका आरेख चित्र 3.6 (8) में 
दर्शाया गया जैसा हे? 

पहेली के पास आपके लिए एक समस्या 
है। आपको दो समान छड़ें दी गई हैं, 
जिन्हें देखने से प्रतीत होता है कि वे लोहे 
की बनी हुई हैं। उनमें से एक चुंबक है 
जबकि दूसरी लोहे की साधारण छड़ है। 
आप कैसे ज्ञात करेंगे कि इनमें से 
कौन-सी छड़ चुंबक है? 






हमने ज्ञात किया कि अधिकतर लोहे का बुरादा 
छड़ चुंबक के दोनों सिरों के पास चिपकता है। चुंबक 
के श्रुव इन सिरों के नजदीक होते हैं। कक्षा में विभिन्‍न 
आकृति के चुंबकों को लाने का प्रयास कोजिए। लोहे 
के बुरादे का उपयोग करके इन चुंबकों के श्रुवों को 
स्थिति की जाँच कीजिए। 

क्या आप चित्र ।3.4 में दर्शाए गए चुंबक के 
ध्रुवों की स्थिति चिह्नित कर सकते हैं? 


3.3 दिशाएँ ज्ञात करना 


प्राचीन समय से ही लोग चुंबकों के बारे में जानते थे। 
चुंबक के बहुत-से गुण भी उन्हें ज्ञात थे। आपने 
चुंबकों के उपयोग के बारे में अनेक रोचक कहानियाँ 
अवश्य सुनी हांगी। ऐसी ही एक कहानी चीन के एक 
सम्राट के बारे में है जिसका नाम हुआंग टी था। कहा 
जाता है कि उसके पास एक ऐसा रथ था जिसमें एक 
महिला को मूर्ति थी। मूर्ति किसी भी दिशा में घूम 
सकती थी। इसकी एक फेली हुई भुजा थी जैसे कि 
यह रास्ता दिखला रही हो (चित्र ]3.8)। मूर्ति में एक 
अनोखा गुण था। मूर्ति ऐसी स्थिति में आकर रुकती 
कि इसकी फैली हुई भुजा सदैव दक्षिण की ओर 
संकेत करती थी। सम्राट जब भी इस रथ से किसी 
नए स्थान पर जाता, मूर्ति की फैली हुई भुजा को 
देखकर दिशा ज्ञात कर लिया करता था। 

आइए अपने लिए एक दिशा निर्धारक बनाते हैं। 


चुंबकों द्वारा मनोरंजन 

चित्र 73,8 दिशा दिखलाते हुए मूर्ति वाला रथ 
क्रियाकलाप 5 


एक छड़ चुंबक लीजिए। इसके एक सिरे पर | 
के लिए एक चिह्न लगाइए। अब एक धागे को चुंबक 
के मध्य बिंदु से बाँधिए जिससे कि इसे एक लकड़ी 
के स्टैंड पर लटका सकें (चित्र ।3.9)। यह सुनिश्चित 
कीजिए कि चुंबक प्रत्येक दिशा में स्वतंत्रतापूर्वक घूम 
सके। इसे विराम अवस्था में आने दीजिए। चुंबक को 
विरामावस्था में इसके दोनों सिरों को स्थिति दर्शाने के 
लिए धरती पर दो बिंदु चिह्नित कोजिए। इन बिंदुओं 
को एक रेखा से मिलाइए। यह रेखा उस दिशा को 
दर्शाती है, जिस दिशा में चुंबक अपनी विरामावस्था 





चित्र 73.9 स्वतत्र॒तापूर्वक लटका चुंबक सदैव 
एक ही दिशा में आकर रुकता हे। 

| स्थिति में आकर रुकता है। अब चुंबक के एक 
सिरे को आराम से धक्का देकर घुमाइए तथा इसे 
विरामावस्था में आने दीजिए। विरामावस्था में इसके 
सिरों की स्थिति को दोबारा चिह्लित कोजिए। क्या अब 
चुंबक एक भिन्न दिशा दर्शाता है? चुंबक को एक 
दूसरी दिशा में घुमाइए तथा इसके विराम में आने को 
अंतिम दिशा को नोट कोजिए। 
क्या आपने देखा कि विरामावस्था में चुंबक सदैव 
एक ही दिशा में रुकता है? क्‍या अब आप सम्राट के 
रथ की मूर्ति के रहस्य का अनुमान लगा सकते हैं? 
इस क्रियाकलाप को चुंबक के स्थान पर लोहे की 
छड ओर प्लास्टिक अथवा लकड़ी के स्केल से 
दोहराइए। इस क्रियाकलाप के लिए हल्की वस्तुओं 
का उपयोग मत कीजिए तथा जहाँ तीव्र वायु चल रही 
हो वहाँ से भी बचिए। क्या अन्य पदार्थ भी सदैव एक 
ही दिशा में विरामावस्था में आते हैं? 
हमने देखा कि स्वतंत्र लटका हुआ चुंबक सदैव 
एक निश्चत दिशा में विराम में आता है, जो उत्तर-दक्षिण 
होती है। जहाँ आप यह प्रयोग कर रहे हैं वहाँ प्रात: 
उगते हुए सूर्य को दिशा का उपयोग कर पूर्व दिशा 
का अनुमान कोजिए। यदि आप का चेहरा पूर्व की 
ओर है तो आपके बाई ओर उत्तर होगा। दिशा निर्धारण 
के लिए सूर्य का उपयोग एकदम ठीक नहीं हो 
सकता, परंतु यह विधि आपके द्वारा खींची गई रेखा 
पर उत्तर-दक्षिण दिशा अंकित करने में सहायक सिद्ध 
हो सकती है। इसका उपयोग करके आप यह बता 
सकते हैं कि चुंबक का कौन-सा सिरा उत्तर तथा 
कौन-सा सिरा दक्षिण दिशा को इंगित करता है। 
उत्तर की ओर निर्देश करने वाले सिरे को चुंबक 
का उत्तरोन्मुखी सिरा अथवा उत्तरी ध्रुव कहते हैं। 
दूसरा सिरा दक्षिणोन्मुखी अथवा दक्षिणी ध्रुव कहलाता 
है। सभी चुंबकों के दो भ्रुव होते हैं चाहे उनका 
आकार कैसा भी हो। सामान्यतः चुंबकों पर उत्तर 
(\) तथा दक्षिण (5) ध्रुवां को अंकित किया जाता है। 

/ आपके विद्यालय का मुख्य द्वार आपकी 
कक्षा से किस दिशा में स्थित हे? # 





चुंबक का यह गुण हमारे लिए अत्यंत उपयोगी है। 
शताब्दियों तक यात्री, चुंबक के इस गुण का उपयोग 
दिशा-निर्धारण के लिए करते रहे हैं। यह कहा जाता 
था कि प्राचीन काल में यात्री एक प्राकृतिक चुंबक 
अपने साथ ले जाते थे जिसे धागे से लटका कर 
दिशा-निर्धारण करते थे। 

तत्पश्चात्‌ चुंबकों के इस गुण पर आधारित एक 
युक्ति विकसित हुई। यह कंपास (दिकसूचक) के 
नाम से जानी जाती है। कंपास सामान्यतः काँच के 
ढक्कन वाली एक छोटी डिब्बी होती है। एक चुंबकित 
सुई डिब्बी के अंदर एक धुरी पर लगी होती है जो 
स्वतंत्रतापूर्वक घूमती है (चित्र ]3..0)। कंपास में 
एक डायल भी होता है जिसपर दिशाएँ अंकित होती 
हैं। कंपास को उस स्थान पर रखते हैं जहाँ हमें दिशा 
निर्धारण करना होता है। इसकी सुई विरामावस्था में 
उत्तर-दक्षिण दिशा को निर्देशित करती है। कंपास को 
तब तक घुमाते हैं जब तक कि डायल पर अंकित 
उत्तर-दक्षिण के चिह्न, सुई के दोनों सिरों पर न आ 
जाएँ। चुंबकीय सुई के उत्तरी भ्रुव की पहचान के 
लिए सामान्यतः इसे भिन्न रंग से पेंट किया जाता है। 





चित्र 73.70 कंपास 


विज्ञान 

3.4 अपना चुंबक स्वयं बनाइए 

चुंबक बनाने की अनेक विधियाँ हैं। आइए, हम 
सरलतम विधि सीखें। लोहे का एक आयताकार टुकड़ा 
लीजिए। इसे मेज पर रखिए। अब एक छड़ चुंबक 
लीजिए तथा इसका कोई एक ध्रुव लोहे की छड़ के 
एक सिरे पर रखिए। चुंबक को बिना हटाए इसे लोहे 
को छड़ के दूसरे सिरे तक ले जाइए। चुंबक को 
उठाइए तथा उसी ध्रुव को लोहे के टुकड़े के प्रारंभिक 
सिरे पर वापस ले आइए (चित्र ।3.)। इसी प्रकार 
चुंबक को लोहे को छड़ के अनुदिश बार-बार ले 
जाइए। इस प्रक्रिया को लगभग 30-40 बार दोहराइए। 
जाँच कीजिए कि क्या लोहे की छड़ चुंबक बन गई 
है। इसके लिए कोई पिन अथवा लोहे का बुरादा 





चित्र 73.77 अपना स्वयं का चुबक बनाना 


इसके समीप लाइए। यदि यह चुंबक नहीं बना है तो 
इस प्रक्रिया को कुछ देर तक और जारी रखिए। ध्यान 
रखिए कि चुंबक का ध्रुव तथा इसे लोहे की छड़ पर 
रगड़ने की दिशा बदलनी नहीं चाहिए। आप लोहे की 
कील, सुई अथवा ब्लेड आदि को भी इसी प्रकार 
चुंबक बना सकते हैं। 


हळ वके 


चित्र 73.73 क्या असमान धुव आकर्षित होते हें? 

अब आप जान गए हैं कि चुंबक कैसे | 
जाता है। क्या आप अपने लिए कंपास बनाना चाहेंगे? 


क्रियाकलाप 6 


छड़ चुंबक के उपयोग से लोहे की सुई को चुंबकित 
कोजिए। अब इसे किसी छोटी कॉर्क अथवा फोम के 
टुकड़े में निविष्ट कीजिए। 
इसे पानी से भरे प्याले अथवा CR) Ah _N 
टब में तैराइए। यह सुनिश्चित |\(( € € 
कीजिए कि सुई पानी को न 
छुए (चित्र ।3.2)। अब | 
आपको कंपास कार्य करने | 
के लिए तैयार है। तैरती कॉर्क 
पर लगी सुई को दिशा नोट 
कोजिए। सुई लगी कॉर्क को 
विभिन्न दिशाओं में घुमाइए। जब बिना घुमाए कॉर्क 
तैरने लगे तो सुई की दिशा पुनः नोट कीजिए। क्या 
कॉर्क का घूमना बंद होने पर, सुई सदैव एक ही दिशा 
दर्शाती है? 

3.5 चुंबकों के बीच आकर्षण तथा 

प्रतिकर्षण 

आइए चुंबकों से एक अन्य रोचक खेल खेलें। दो 
छोटी खिलौना कारें लीजिए तथा उन पर 4 एवं B 
अंकित कोजिए। प्रत्येक कार के ऊपर लंबाई के अनुदिश 
रबड़ बेंड से एक चुंबक लगाइए (चित्र ।3.]3)। 
कार 4 में चुंबक का उत्तरी भ्रुव, अग्र भाग की ओर 
रखिए। कार 8 में चुंबक विपरीत दिशा में रखिए। 


उके व्हे 


चित्र 73.74 समान धुवो में प्रतिकर्षण? 





चित्र 73.72 प्याले में एक 
कपास 

अब दोनों कारों को एक-दूसरे के समीप रखिए। 
(चित्र ।3..3) आप क्या देखते हें? क्‍या कारें अपने 
स्थान पर रहती हैं? क्या कार एक-दूसरे से दूर जाती 
हैं? क्या कारें एक-दूसरे की ओर चलकर टकराती 
हैं? अपने प्रेक्षणों को सारणी ।3.3 में दर्शाए अनुसार 


सारणी 73.3 
कारें कैसे चलती है? 
एक-दूसरे की ओर» 
एक दूसरे से दूर» 


कार 4 का अग्र भाग 
कार B के अग्र भाग 
की ओर। 


कार 4 का पश्च भाग 
कार B के अग्र भाग 
की ओर। 


कार 4 को कार 8 के 
पीछे रखने पर। 


कार 8 का पश्च भाग 

कार 4 के पश्च भाग 

को ओर 
लिखिए। अब खिलौना कारों को एक-दूसरे के समीप 
इस प्रकार रखिए कि कार 4 का पश्च भाग कार B 
के अग्र भाग के सम्मुख रहें। क्या ये पहले को तरह 
चलती हैं? जिस दिशा में अब कारें चलती हें, उसे 
नोट कोजिए। अब कार 4 को कार 8 के पीछे रखिए 
तथा प्रत्येक स्थिति में (चित्र ।3.4)। उनके चलने 
को दिशा नोट कोजिए। अब कार B का पश्च भाग 
कार 4 के पश्च भाग की ओर रखकर इस क्रियाकलाप 
को दोहराइए। प्रत्येक स्थिति में अपने प्रेक्षण लिखिए। 

इस क्रियाकलाप से हम क्या देखते हें? क्या दो समान 

ध्रुव परस्पर आकर्षित या प्रतिक्षित होते हें? असमान भ्रुव 
कया करते हैं - परस्पर आकर्षण या प्रतिकर्षण? 

चुंबकों का यह गुण एक चुंबक को लटकाकर 
तथा एक-दूसरे चुंबक के उत्तरी तथा दक्षिणी 
भ्रुव को एक-एक कर इसके समीप लाकर भी देखा 
जा सकता है। 


यदि चुंबक को गर्म किया जाए, हथौड़े से पीटा 
जाए या ऊँचाई से गिराया जाए तो वह अपने गुण खो 
देता है (चित्र ।3.5)। 


रु 4 


चित्र 73.75 चुबक गर्म करने पर, हथौड़े से पीटने पर और 
ऊँचाई से गिराने पर अपने गुण खो देते हैं। 


यदि चुंबकों का उचित रख रखाब न हो तब भी ये 
समय के साथ क्षीण हो जाते हैं। छड़ चुंबकों को 
सुरक्षित रखने के लिए उनके जोड़ों के असमान श्रुवों 
को पास-पास रखा जाना चाहिए। इन चुंबकों को 
लकड़ी के टुकड़े से पृथक करके इनके सिरों पर नर्म 
लोहे के दो टुकड़े लगाने चाहिए। (चित्र ]3.6)। 








चित्र 73.76 अपनी चुबकों का सुरक्षित भडारण कीजिए 

नाल-चुंबक का भंडारण करने के लिए इसके श्रुवों 

के संपर्क में लोहे का एक टुकड़ा रखना चाहिए। 
अपने चुंबक को कैसेट, मोबाइल, टेलीविजन, 

म्यूजिक सिस्टम, सीडी तथा कंप्यूटर से दूर रखें। 





प्रमुख © शब्द 





कपास (दिकसूचक ) 





उत्तरी श्रुव 





ARN रात 
कच्चा > 
मैग्नेटाइट एक प्राकृतिक चुंबक AN | 


_ 
चुंबक लोहा, निकिल, कोबाल्ट जैसे कुछ पदार्था को आकर्षित करता है। ऐसे पदार्थों को 
चुंबकीय पदार्थ कहते हैं। 





= जो पदार्थ चुंबक से आकर्षित नहीं होते, वे अचुंबकीय कहलाते हैं। 
= प्रत्येक चुंबक के दो भ्रुव होते हैं - उत्तरी ध्रुव तथा दक्षिणी थ्रुव। 
= स्वतंत्रतापूर्वक लटकाने पर चुंबक सदैव उत्तर-दक्षिण दिशा में आकर रुकता है। 


= दो चुंबकों के असमान ध्रुव एक-दूसरे को आकर्षित करते हैं जबकि समान श्रुवों में 
परस्पर प्रतिकर्षण होता है। 


अभ्या |आख/ख/9$+०ऋ०ख&$&9खआखऋफ७ऊ#$&ऊ/|ऊखऊऋखऋखऋखफऋफऋरञऔञझ 


।. रिक्त स्थानों को पूर्ति कीजिए: 
(क) कृत्रिम चुंबक विभिन्न आकार के बनाए जाते हैं जैसे 


तथा | 
(ख) जो पदार्थ चुंबक की ओर आकर्षित होते हैं वे = कहलाते हैं। 
(ग) कागज़ एक ए पदार्थ नहीं है। 


चुंबकों द्वारा मनोरंजन 

(घ) प्राचीन काल में लोग दिशा ज्ञात करने के लिए हडअढएःरः का टुकड़ा लटकाते थे। 
(ङ) चुंबक के सदैव “55 श्रव होते हैं। 
2. बताइए कि निम्न कथन सही है अथवा गलत : 
(क) बेलनाकार चुंबक में केवल एक ध्रुव होता है। 
(ख) कृत्रिम चुंबक का आविष्कार यूनान में हुआ था। 
(ग) चुंबक के समान भ्रुव एक-दूसरे को प्रतिकर्षित करते हैं। 
(घ) लोहे का बुरादा छड़ चुंबक के समीप लाने पर इसके मध्य में अधिक चिपकता है। 
(ङ) छड़ चुंबक सदैव उत्तर-दक्षिण दिशा को दर्शाता है। 


(च) किसी स्थान पर पूर्व-पश्चिम दिशा ज्ञात करने के लिए कंपास का उपयोग किया जा 
सकता है। 
(छ) रबड़ एक चुंबकीय पदार्थ है। 


3. यह देखा गया हे कि पेंसिल छीलक (शार्पनर) यद्यपि प्लास्टिक का बना होता है, फिर भी 
यह चुंबक के दोनों ध्रुवों से चिपकता है। उस पदार्थ का नाम बताइए जिसका उपयोग इसके 
किसी भाग के बनाने में किया गया है? 


4. एक चुंबक के एक ध्रुव को दूसरे चुंबक के ध्रुव के समीप लाने की विभिन्न स्थितियाँ 
कॉलम | में दर्शाई गई हैं। कॉलम 2 में प्रत्येक स्थिति के परिणाम को दर्शाया गया है। रिक्त 
स्थानों को पूर्ति कीजिए : 





5. चुंबक के कोई दो गुण लिखिए। 
6. छड़ चुंबक के ध्रुव कहाँ स्थित होते हैं? 


7. छड़ चुंबक पर ध्रुवों की पहचान का कोई चिह्न नहीं है। आप कैसे ज्ञात करोगे कि किस सिरे 
के समीप उत्तरी भ्रुव स्थित है? 


8. आपको एक लोहे की पत्ती दी गई है। आप इसे चुंबक कैसे बनाएंगे? 


9. दिशा निर्धारण में कपास का किस प्रकार प्रयोग होता हे? 

।0. पानी के टब में तैरती एक खिलौना नाव के समीप विभिन्न दिशाओं से एक चुंबक लाया गया। 
प्रत्येक स्थिति में प्रेक्षित प्रभाव कॉलम । में तथा संभावित कारण कॉलम 2 में दिए गए हैं। 
कॉलम । में दिए गए कथनों का मिलान कॉलम 2 में दिए गए कथनों से कोजिए। 


कॉलम ] कॉलम 2 


नाव चुंबक की ओर आकर्षित हो जाती है। नाव में चुंबक लगा है जिसका उत्तरी 
ध्रुव, नाव के अग्र भाग की ओर है। 


नाव चुंबक से प्रभावित नहीं होती। नाव में चुंबक लगा है जिसका दक्षिणी 
ध्रुव, नाव के अग्र भाग की ओर है। 


यदि चुंबक का उत्तरी भ्रुव नाव के अग्र भाग के नाव की लंबाई के अनुदिश एक 
समीप लाया जाता है तो नाव चुंबक के समीप छोटा चुंबक लगाया गया हे। 
आती है। 


जब उत्तरी श्रुव नाव के अग्र भाग के समीप लाया नाव चुंबकीय पदार्थ से निर्मित है। 
जाता है तो नाव चुंबक से दूर चली जाती है। 
नाव बिना दिशा बदले तैरती है। नाव अचुंबकीय पदार्थ से निर्मित है। 


कुछ प्रस्तावित क्रियाकलाप 








]. एक कंपास का उपयोग करके, अपने कमरे को खिड़की तथा अपने घर या अपनी कक्षा 
के प्रवेश द्वार के खुलने की दिशा ज्ञात कोजिए। 


2. समान माप के दो एक जैसे छड़ चुंबकों को एक दूसरे के ऊपर इस प्रकार रखने का प्रयत्न 
कीजिए कि एक चुंबक का उत्तरी-श्रुव दूसरे चुंबक के उत्तरी-श्रुव पर हो। अवलोकन 
कीजिए क्या होता है, और अपने प्रेक्षणों को अपनी नोटबुक में लिखिए। 

3. बढ़ई के काम करते समय फर्श पर बहुत-सा लकड़ी का छीलन फेल जाता है तथा कुछ 
लोहे की कीलें एवं पेंच भी इनके साथ मिल जाते हैं। हाथों से ढूँढने में उसका बहुमूल्य 
समय नष्ट किए बिना आप कीलों तथा पेंचों को बुरादे तथा छीलन से पृथक करने में उसको 
सहायता कैसे करेंगे? 

4. आप एक बुद्धिमान गुड़िया बना सकते हें, जो अपनी 
पंसद की वस्तुएँ चुनती है (चित्र ।3..7)। एक गुड़िया 
लीजिए तथा इसके एक हाथ में एक छोटा चुंबक बाँध 
दीजिए। इस हाथ को दस्ताने से छुपा दीजिए जिससे कि 
चुंबक न दिखाई दे। अब, आपकी बुद्धिमान गुड़िया तैयार 
है। अपने मित्रों से विभिन्न प्रकार की वस्तुएँ गुड़िया के 
हाथ के पास लाने को कहिए। वस्तु के पदार्थ को 
जानकारी से आप पहले से ही यह बता सकते हो कि चित्र 73.77 एक बुद्धिमान गुड़िया 
गुड़िया इस वस्तु को पकड़ेगी या नहीं। 


पढ़ने के लिए 


गुलीवर की यात्राएँ में लापुटा के पूरे द्वीप को हवा में तैरते हुए कल्पित किया गया है। वास्तव 
में, इसमें चुंबकों का ही हाथ होगा। 

